

► ഉദ്ഘാടനം സ്പീക്കർ

വൈഗശിൽപ്പശാല: സമാപനം നാളെ

തൃശൂർ > വൈഗ കാർഷികോൽപ്പന്ന സംസ്കരണവും മുല്യവർധനവും സംബന്ധിച്ചുള്ള രണ്ടാമത് അന്തർദേശീയ ശിൽപ്പശാലയുടെയും പ്രദർശനത്തിന്റെയും സമാപന സമ്മേളനം 30ന് നടക്കും. കാർഷികസർവകലാശാലാ സെൻട്രൽ ഓഡിറ്റോറിയത്തിൽ പകൽ മൂന്നിന് സ്പീക്കർ പി ശ്രീരാമകൃഷ്ണൻ ഉദ്ഘാടനം ചെയ്യും. മന്ത്രി അഡ്വ. വി എസ് സുനിൽകുമാർ അദ്ധ്യക്ഷനാവും. കൃഷിവികുപ്പ് പ്രസിദ്ധീകരണങ്ങളുടെ പ്രകാശനവും കേരള കാർഷിക സർവകലാശാലയുടെ നൂതന സാങ്കേതിക വിദ്യകളുടെ കൈമാറ്റവും നടത്തും. മന്ത്രി എ സി മൊയ്തീൻ പുര

സ്കാര വിതരണം നിർവഹിക്കും. വ്യാഴാഴ്ച വിവിധ വിഷയങ്ങളിൽ ശിൽപ്പശാല നടന്നു. തെങ്ങ് ഉൽപ്പന്നങ്ങളുടെ സംസ്കരണം, മുല്യവർധന, നാളികേര വികസന ബോർഡിന്റെ വിവിധ പദ്ധതികൾ, നാഷണൽ ഇൻസ്റ്റിറ്റ്യൂട്ട് ഫോർ ഇന്റർ ഡിസിപ്ലിനറി സയൻസ് ആൻഡ് ടെക്നോളജി വിജ്ഞാന വ്യാപന പ്രവർത്തനങ്ങൾ, തെങ്ങിൻതടിയുപയോഗിച്ചുള്ള ഉൽപ്പന്നങ്ങളെക്കുറിച്ചുള്ള ക്ലാസുകൾ, ചെറുകിട കർഷക കുട്ടായ്മ, പ്രാദേശിക കേരകർഷകരുടെ വിജയമാതൃകകൾ, കർഷകോൽപ്പാദന സംഘങ്ങളെക്കുറിച്ചുള്ള ക്ലാസുകൾ എന്നിവ വൈഗയിലെ അക്കാദ

മിക് കാലാവസ്ഥാ വ്യതിയാന വിദ്യാഭ്യാസ ഗവേഷണ വേദിയിൽ നടന്നു. വാഴയുടെ വിളവെടുപ്പിന് ശേഷമുള്ള ഉപയോഗത്തിന്റെ അന്താരാഷ്ട്ര കാഴ്ചപ്പാടുകൾ, നേത്രപ്പഴത്തിൽനിന്നുള്ള ആദിമ ഉൽപ്പന്നങ്ങൾ, ഉൽപ്പന്നങ്ങളുടെ കയറ്റുമതി സാധ്യതകൾ എന്നിവയെ കുറിച്ചും ചർച്ചയുണ്ടായി. തേൻ, ചെറുധാന്യങ്ങൾ എന്നിവയെക്കുറിച്ചും ചർച്ചകൾ നടന്നു. വെള്ളിയാഴ്ച വൈകിട്ട് നാലിന് അക്കാദമിക് കാലാവസ്ഥാ വ്യതിയാന വിദ്യാഭ്യാസ ഗവേഷണ വേദിയിൽ നടക്കുന്ന സെമിനാർ മന്ത്രി കെ ടി ജലീൽ ഉദ്ഘാടനം ചെയ്യും.